

## امام محمد بن جریر طبری رحمۃ اللہ علیہ

غلام مصطفیٰ ظہیر امن پوری

اللہ تعالیٰ کی حفاظت و صیانت، مخلص محدثین اور ائمہ مسلمین کی ہر لمحہ کفیل رہی ہے۔ دشمنان اسلام کی من گھڑت اور پرفتن باتیں ان کا بال بھی بیکا نہیں کر سکیں۔ ظالموں کی تمام خرافات، لب گیری اور طعن و تشنیع ان کے دامن کو داغ دار نہیں کر سکی، بلکہ ان کی رفعت شان کو اور زیادہ بلندی نصیب ہوئی۔ جب ان معاندین اور ظالمین کو محدثین کرام نے عاق کر دیا، تو یہ ان کی عزت کے درپے ہو گئے۔ وہ ہمہ وقت ان نفوسِ قدسیہ کے خلاف منفی پروپیگنڈا کرتے رہتے ہیں۔

ائمہ اسلام میں سے ایک مشہور و معروف نام ابو جعفر محمد بن جریر طبری ہے۔ آپ رحمۃ اللہ علیہ کی ولادت باسعادت 224ھ کو طبرستان میں ہوئی۔ آپ رحمۃ اللہ علیہ جلیل القدر، رفیع الشان، سنی امام، حافظ، ثقہ اور متقن ہیں۔ دنیا آپ کو امام المفسرین کے معزز لقب سے یاد کرتی ہے۔ آپ محدث، فقیہ، مفسر، مؤرخ، لغوی اور مجتہد مطلق کی بلند شان رکھتے ہیں۔ آپ صاحب تصانیف ہیں اور آپ کا شمار کبار ائمہ اسلام میں ہوتا ہے۔ تفسیر قرآن کریم میں آپ کا منفرد مقام ہے۔

تعریف و توثیق:

کئی اہل علم نے آپ رحمۃ اللہ علیہ کی تعریف و توثیق کی ہے، ملاحظہ فرمائیں:

حافظ خطیب بغدادی رحمۃ اللہ علیہ (۴۶۳ھ) فرماتے ہیں: ❁

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی رومہ

معدن البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

اِسْتَوْطَنَ الطَّبْرِيُّ بَعْدَادَ، وَاَقَامَ بِهَا اِلَى حِيْنَ وَفَاتِهِ، وَكَانَ اَحَدُ اَئِمَّةِ الْعُلَمَاءِ يُحْكَمُ بِقَوْلِهِ، وَيُرْجَعُ اِلَى رَاْيِهِ لِمَعْرِفَتِهِ وَفَضْلِهِ، وَكَانَ قَدْ جَمَعَ مِنَ الْعُلُومِ مَا لَمْ يَشَارِكْهُ فِيْهِ اَحَدٌ مِّنْ اَهْلِ عَصْرِهِ، وَكَانَ حَافِظًا لِّكِتَابِ اللّٰهِ، عَارِفًا بِالْقِرَاءَةِ، بِصِيْرًا بِالْمَعَانِي، فِقِيْهًا فِيْ اَحْكَامِ الْقُرْآنِ، عَالِمًا بِالسُّنَنِ وَطَرِيقِهَا صَحِيْحَهَا وَسَقِيْمِهَا وَنَاسِخِهَا وَمَنْسُوْخِهَا، عَارِفًا بِاَقْوَالِ الصَّحَابَةِ وَالتَّابِعِيْنَ، وَمَنْ بَعْدَهُمْ مِّنَ الْخَالِفِيْنَ فِي الْاَحْكَامِ، وَمَسَائِلِ الْحَلَالِ وَالْحَرَامِ، عَارِفًا بِاَيَّامِ النَّاسِ وَاَخْبَارِهِمْ، وَلَهُ الْكِتَابُ الْمَشْهُورُ فِي تَارِيخِ الْاُمَمِ وَالْمُلُوكِ، وَكِتَابٌ فِي التَّفْسِيْرِ لَمْ يُصَنِّفْ اَحَدٌ مِّثْلَهُ، وَكِتَابٌ سَمَّاهُ «تَهْدِيْبَ الْاَثَارِ» لَمْ اَرَّ سِوَاهُ فِي مَعْنَاهُ، اِلَّا اَنَّهُ لَمْ يَتِمَّهْ، وَلَهُ فِي اَصُوْلِ الْفِقْهِ وَفُرُوْعِهِ كُتُبٌ كَثِيْرَةٌ، وَاِخْتِيَارٌ مِّنْ اَقَاوِيْلِ الْفُقَهَاءِ، وَتَفَرَّدَ بِمَسَائِلَ حَفِظَتْ عَنْهُ.

”امام طبریؒ نے بغداد میں سکونت اختیار کی، پھر وفات تک وہیں قیام پذیر رہے۔ آپؒ ان ائمہ علماء میں سے تھے، جن کی رائے کے مطابق فیصلہ دیا جاتا ہے اور لوگ معرفت علمی کی بنا پر ان کی طرف رجوع کرتے ہیں۔ آپ بیک وقت کئی علوم کے حامل تھے، جس میں آپ کا کوئی ہم عصر اور شریک و سہیم نہیں تھا۔ آپ کتاب اللہ کے حافظ، قراءات کے عالم، قرآن کے معانی پر بصیرت رکھنے والے، احکام القرآن میں فقیہ، حدیث کے صحیح و ضعیف اور ناسخ

و منسوخ ہونے کے عالم، احکام اور حلال و حرام کے مسائل میں صحابہ کرام، تابعین عظام اور ان کے بعد والوں کے اقوال کی معرفت رکھنے والے اور تاریخ دان ہیں۔ آپ کی امم و ملوک کی تاریخ پر مشہور کتاب ہے اور تفسیر قرآن پر ان کی کتاب جیسی کتاب کسی نے نہیں لکھی۔ آپ کی ایک اور کتاب کا نام تہذیب الآثار ہے، اس مضمون کی کوئی کتاب نہیں دیکھی گئی، لیکن آپ اسے مکمل نہیں کر پائے۔ آپ کی فقہ کے اصول و فروع پر بے شمار کتابیں ہیں۔ آپ نے (اسلاف) فقہاء کے اقوال کو اختیار کیا، نیز بہت سے منفرد مسائل بھی آپ سے محفوظ کیے گئے ہیں۔“

(تاریخ بغداد: 163/2)

❁ امام حسین بن علی بن محمد تمیمی، ابن منینہ رضی اللہ عنہ (۳۷۵ھ) فرماتے ہیں:

أَوَّلُ مَا سَأَلَنِي أَبُو بَكْرٍ مُحَمَّدُ بْنُ إِسْحَاقَ، قَالَ لِي: كَتَبْتَ عَنْ مُحَمَّدِ بْنِ جَرِيرِ الطَّبْرِيِّ؟ قُلْتُ: لَا، قَالَ: لِمَ؟ قُلْتُ: لِأَنَّهُ كَانَ لَا يَظْهَرُ، وَكَانَتِ الْحَنَابِلَةُ تَمْنَعُ عَنِ الدُّخُولِ عَلَيْهِ، فَقَالَ بَسَّ مَا فَعَلْتَ، لَيْتَكَ لَمْ تَكْتُبْ عَنْ كُلِّ مَنْ كَتَبْتَ عَنْهُمْ وَسَمِعْتَ مِنْ أَبِي جَعْفَرٍ.

”امام محمد بن اسحاق رضی اللہ عنہ نے مجھ سے سب سے پہلا سوال یہ کیا: کیا آپ نے امام محمد بن جریر طبری رضی اللہ عنہ سے کچھ لکھا ہے؟ میں نے کہا: نہیں، انہوں نے کہا: کیوں؟ میں نے کہا: کیونکہ وہ باہر نہیں نکلتے تھے اور حنابلہ ان کے پاس جانے سے روکتے ہیں۔ اس پر انہوں نے کہا: آپ نے بہت برا کیا، کاش! جن سے

آپ نے لکھا ہے، ان میں سے کسی سے نہ لکھتے اور صرف امام محمد بن جریر طبری رحمۃ اللہ علیہ سے سماعت کا شرف حاصل کر لیتے۔“

(تاریخ ابن عساکر: 195/52، وسندہ صحیح)

✽ ایک روایت میں امام حسین بن علی رحمۃ اللہ علیہ فرماتے ہیں:

لَمَّا رَجَعْتُ مِنْ بَغْدَادَ إِلَى نَيْسَابُورَ؛ سَأَلَنِي مُحَمَّدُ بْنُ إِسْحَاقَ ابْنِ خُزَيْمَةَ، فَقَالَ لِي: مِمَّنْ سَمِعْتَ بِبَغْدَادَ؟ فَذَكَرْتُ لَهُ جَمَاعَةً مِمَّنْ سَمِعْتُ مِنْهُمْ، فَقَالَ: هَلْ سَمِعْتَ مِنْ مُحَمَّدِ بْنِ جَرِيرٍ شَيْئًا؟ فَقُلْتُ لَهُ: لَا، إِنَّهُ بِبَغْدَادَ لَا يُدْخِلُ عَلَيْهِ لِأَجْلِ الْحَنَابِلَةِ، وَكَانَتْ تَمْنَعُ مِنْهُ، فَقَالَ: لَوْ سَمِعْتَ مِنْهُ لَكَانَ خَيْرًا لَكَ مِنْ جَمِيعِ مَنْ سَمِعْتَ مِنْهُ سِوَاهُ.

”جب میں بغداد سے نيسابور واپس آیا، تو امام محمد بن اسحاق خزيمة رحمۃ اللہ علیہ نے مجھ سے پوچھا: آپ نے بغداد میں کس کس سے سنا ہے؟ میں نے ایک جماعت کا تذکرہ کیا، جن سے میں نے سنا تھا۔ انہوں نے دریافت کیا: کیا آپ نے امام محمد بن جریر طبری رحمۃ اللہ علیہ سے کچھ سنا ہے؟ میں نے کہا: نہیں، کیونکہ بغداد میں حنابلہ کی وجہ سے ان کے پاس کوئی نہیں جاسکتا، وہ ان کے پاس جانے سے روکتے ہیں۔ انہوں نے کہا: اگر آپ امام محمد بن جریر طبری رحمۃ اللہ علیہ سے سماعت کا شرف حاصل کر لیتے، تو ان سب کے مقابلہ میں آپ کے لیے بہتر ہوتا، جن سے آپ نے سنا ہے۔“

(تاریخ بغداد للخطیب: 164/2، تاریخ ابن عساکر: 195/52، وسندہ صحیح)

✽ محمد بن علی، ابن الامام رحمہ اللہ (۳۵۷ھ) نے آپ رحمہ اللہ کو ”فقہ“ کہا ہے۔

(تاریخ ابن عساکر: 200/52، وسندہ صحیح)

✽ قاضی ابوالعباس ابن سرتج بغدادی رحمہ اللہ (۳۰۶ھ) فرماتے ہیں:

أَبُو جَعْفَرٍ مُحَمَّدُ بْنُ جَرِيرٍ الطَّبْرِيُّ، فَفِيهِ الْعِلْمُ.

”ابوجعفر محمد بن جریر طبری، شرعی علوم میں فقیہ تھے۔“

(تاریخ ابن عساکر: 202/52، وسندہ صحیح)

✽ امام ابوسعید بن یونس رحمہ اللہ (۳۴۷ھ) فرماتے ہیں:

كَانَ فِقْهِيهَا، قَدِمَ إِلَى مِصْرَ قَدِيمًا سَنَةً ثَلَاثٍ وَسِتِّينَ وَمِائَتَيْنِ،  
وَكَتَبَ بِهَا، وَرَجَعَ إِلَى بَغْدَادَ، وَصَنَّفَ تَصَانِيفَ حَسَنَةً، تَدُلُّ  
عَلَى سِعَةِ عِلْمِهِ.

”آپ رحمہ اللہ فقیہ تھے، شروع میں 263ھ کو مصر تشریف لائے، وہاں کتابیں  
لکھیں، پھر بغداد چلے آئے۔ آپ رحمہ اللہ نے بہت اچھی کتب لکھیں، جو آپ کی  
وسعت علمی کا منہ بولتا ثبوت ہیں۔“

(تاریخ ابن یونس: 195/2-196، تاریخ ابن عساکر: 191/2)

✽ حافظ ذہبی رحمہ اللہ (۴۴۸ھ) فرماتے ہیں:

مُحَمَّدُ بْنُ جَرِيرِ بْنِ يَزِيدَ بْنِ كَثِيرِ الطَّبْرِيِّ الْإِمَامُ، الْعَلَمُ، الْمُجْتَهِدُ،  
عَالِمُ الْعَصْرِ، أَبُو جَعْفَرِ الطَّبْرِيُّ، صَاحِبُ التَّصَانِيفِ الْبَدِيعَةِ،  
مِنْ أَهْلِ أَمْلِ طَبْرِسْتَانَ، مَوْلِدُهُ سَنَةَ أَرْبَعٍ وَعِشْرِينَ وَمِائَتَيْنِ،  
وَطَلَبَ الْعِلْمَ بَعْدَ الْأَرْبَعِينَ وَمِائَتَيْنِ، وَأَكْثَرَ التَّرْحَالِ، وَلَقِيَ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

نُبَلَاءَ الرَّجَالِ، وَكَانَ مِنْ أَفْرَادِ الدَّهْرِ عِلْمًا، وَذَكَاءً، وَكَثْرَةَ تَصَانِيفَ،  
قَلَّ أَنْ تَرَى الْعِيُونَ مِثْلَهُ .

”امام محمد بن جریر بن یزید بن کثیر طبری، امام، علامہ، مجتہد، عالمِ دوراں، ابو جعفر طبری رحمۃ اللہ علیہ۔ آپ شاہکار کتابوں کے مصنف ہیں۔ آپ کا تعلق طبرستان کے مشہور شہر ”آمل“ سے تھا۔ آپ 224ھ کو پیدا ہوئے اور 240ھ کے بعد تحصیل علم کے لیے روانہ ہوئے۔ آپ نے طویل سفر کیے اور بڑے بڑے یکتائے زمانہ علما سے ملاقاتیں کیں۔ آپ رحمۃ اللہ علیہ خود بھی علم و ذہانت میں نابغہ روزگار اور مصنف کتب کثیرہ تھے۔ ان جیسی ہستیاں کم ہی دیکھنے کو ملتی ہیں۔“

(سیرِ أعلام النبلاء: 267/14)

✽ نیز فرماتے ہیں:

كَانَ ثِقَّةً، صَادِقًا، حَافِظًا، رَأْسًا فِي التَّفْسِيرِ، إِمَامًا فِي الْفِقْهِ وَالْإِجْمَاعِ  
وَالِاخْتِلَافِ، عَلَامَةً فِي التَّارِيخِ وَأَيَّامِ النَّاسِ، عَارِفًا بِالْقِرَاءَاتِ  
وَبِاللُّغَةِ، وَغَيْرِ ذَلِكَ .

”آپ رحمۃ اللہ علیہ ثقہ، صادق، حافظ، علم تفسیر کے سرخیل، فقہ، اجماع اور اختلافی مسائل میں امام، تاریخ میں علامہ، سیرت نگار، قراءت اور لغت وغیرہ پر علمی دسترس رکھنے والے تھے۔“

(سیرِ أعلام النبلاء: 270/14)

✽ علامہ ابن قیم رحمۃ اللہ علیہ (۷۵۱ھ) فرماتے ہیں:

الْإِمَامُ فِي الْفِقْهِ، وَالتَّفْسِيرِ، وَالْحَدِيثِ، وَالتَّارِيخِ، وَاللُّغَةِ،

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

وَالنَّحْوِ، وَالْقُرْآنِ.

”آپ ﷺ، فقہ، تفسیر، حدیث، تاریخ، لغت، نحو اور قرآنی علوم میں امام ہیں۔“

(اجتماع الجیوش الإسلامیة: 94/2)

✽ حافظ نووی رحمہ اللہ (۶۷۶ھ) فرماتے ہیں:

هُوَ الْإِمَامُ الْبَارِعُ فِي أَنْوَاعِ الْعُلُومِ.

”آپ ﷺ، علوم کی بہت سی انواع میں ماہر امام تھے۔“

(تہذیب الأسماء واللغات: 78/1)

کیا امام طبری رحمہ اللہ شیعہ تھے؟

امام ابن جریر طبری رحمہ اللہ باتفاق علمائے اسلام سنی مفسر اور امام ہیں۔ آپ کی تفسیر اہل اسلام میں اس قدر مقبول ہے کہ ہر دور کے مسلمان قرآن فہمی کے لیے اس پر اعتماد کرتے رہے ہیں، بعد میں آنے والے مفسرین اپنی اپنی تفاسیر میں اسے بنیادی اور اساسی مصدر اور ماخذ کے طور پر استعمال کرتے آئے ہیں۔ حافظ ابن کثیر رحمہ اللہ (۷۷۴ھ) نے اپنی شہرہ آفاق کتاب ”تفسیر القرآن العظیم“ میں اس کا خلاصہ پیش کیا ہے۔ تفسیر ابن کثیر، ابن جریر طبری رحمہ اللہ کے ذکر خیر سے لبریز ہے۔

✽ حافظ ابن بالویہ، محمد بن احمد، جلاب رحمہ اللہ (۳۴۰ھ) فرماتے ہیں:

قَالَ لِي أَبُو بَكْرٍ مُحَمَّدُ بْنُ إِسْحَاقَ، يَعْنِي ابْنَ خُزَيْمَةَ، بَلَّغَنِي

أَنَّكَ كَتَبْتَ التَّفْسِيرَ عَنْ مُحَمَّدِ بْنِ جَرِيرٍ، قُلْتُ: بَلَى، كَتَبْتُ

التَّفْسِيرَ عَنْهُ إِمْلَاءً، قَالَ: كَلُّهُ؟ قُلْتُ: نَعَمْ، قَالَ: فِي أَيِّ

سَنَةً؟ قُلْتُ: مِنْ سَنَةِ ثَلَاثٍ وَثَمَانِينَ إِلَى سَنَةِ تِسْعِينَ، قَالَ: فَاسْتَعَارَهُ مِنِّي أَبُو بَكْرٍ فَرَدَّهُ بَعْدَ سِنِينَ، ثُمَّ قَالَ: قَدْ نَظَرْتُ فِيهِ مِنْ أَوَّلِهِ إِلَى آخِرِهِ، وَمَا أَعْلَمُ عَلَى أَدِيمِ الْأَرْضِ أَعْلَمَ مِنْ مُحَمَّدِ بْنِ جَرِيرٍ، وَلَقَدْ ظَلَمْتُهُ الْحَنَابِلَةُ.

”مجھ سے امام ابن خزیمہ رحمۃ اللہ علیہ نے کہا: مجھے خبر ملی ہے کہ آپ نے محمد بن جریر رحمۃ اللہ علیہ سے کچھ تفسیر لکھی ہے؟ میں نے کہا: جی بالکل! میں نے ان سے تفسیر لکھی ہے۔ انہوں نے دریافت کیا: مکمل؟ میں نے کہا: جی ہاں! پوچھا: کس سن میں؟ میں نے کہا: 283ھ سے لے کر 290ھ تک۔ انہوں نے مجھ سے وہ نسخہ ادھار لیا اور کئی سال بعد واپس کیا۔ پھر انہوں نے کہا: میں نے شروع سے آخر تک پوری کتاب پڑھی ہے اور میرے علم کے مطابق روئے زمین پر محمد بن جریر طبری رحمۃ اللہ علیہ سے بڑا کوئی عالم نہیں۔ یقیناً حنابلہ نے ان پر ظلم ڈھایا ہے۔“

(تاریخ بغداد للخطیب: 163/2، وسندہ صحیح)

تفسیر طبری کو منکرین حدیث اور ملحدین و زنادقہ اپنے گلے کا کاٹنا سمجھتے ہیں۔ اہل باطل قرآن کریم کی من پسند تفسیر کرنا چاہتے ہیں اور قرآن مجید کو اپنی خواہشات کی بھیجٹ چڑھانا چاہتے ہیں، لیکن تفسیر طبری کے ہوتے ہوئے وہ اپنے ناکام اور مذموم مشن میں کبھی بھی کامیاب نہیں ہو سکتے۔ ان کا بُنا ہوا جال تارتار ہو جاتا ہے اور ان کی بنائی ہوئی خستہ عمارت دھڑام سے منہدم ہو جاتی ہے۔ تب منکرین حدیث اوچھے ہتھکنڈوں پر اتر آتے ہیں اور بلا دلیل و ثبوت اعتراضات شروع کر دیتے ہیں۔

مشہور منکر حدیث تمنا عمادی نے ایک مضمون لکھا، جس میں یہ باور کرانے کی ناکام

کوشش کی ہے کہ امام ابن جریر رحمۃ اللہ علیہ شیعہ تھے، تاکہ اہل اسلام کے دلوں میں امام ابن جریر رحمۃ اللہ علیہ کی تفسیر بے نظیر کی حیثیت محو ہو جائے۔ غلام احمد پرویز کو یہ بات اچھی لگی، تو اس پر یوں تبصرہ کر ڈالا:

”علامہ تمنانے اپنے اس مضمون میں یہ ثابت کیا ہے کہ امام ابن جریر طبری در حقیقت شیعہ تھے۔ اگر یہ شیعہ تھے، تو آپ خود سمجھ لیجئے کہ اہل سنت والجماعت جس تفسیر اور جس تاریخ کو اتنا معتبر سمجھتے ہیں، اس کی حقیقت کیا رہ جاتی ہے اور اس بنیاد پر اٹھی ہوئی عمارتیں کس درجہ قابل اعتماد ہو سکتی ہیں۔“

(طلوع اسلام، ص 11، 7 مئی 1955ء)

منکرین حدیث کی انتہائی کوشش ہے کہ اہل اسلام کا اس تفسیر سے اعتماد اٹھ جائے۔ یاد رہے یہ خواب کبھی شرمندہ تعبیر نہیں ہوگا، ان شاء اللہ!

جب بھی قرآن مجید کی تفسیر کی بات آتی ہے، تو مسلمانوں کی پہلی نظر تفسیر ابن جریر پر جا پڑتی ہے۔ یہ اہل اسلام اور اہل سنت والجماعت کے پاس معتبر، مسند و مستند، بنیادی اور اساسی تفسیری اثاثہ ہے، جسے اہل اسلام نے ہمیشہ اپنے ماتھے کا جھومر بنایا ہے۔ اہل سنت والجماعت ہر دور میں اس پر نازاں رہے ہیں۔ یہ عظیم القدر اور رفیع الشان تفسیر، اہل زلیغ کے رد میں سیف مسلول ہے۔

ایک مغالطہ اور اس کی حقیقت:

دراصل سنی امام محمد بن جریر بن یزید طبری رحمۃ اللہ علیہ کے دور میں ان کا ایک ہم نام شخص تھا، جس کا نام بھی محمد بن جریر تھا، البتہ اس کے دادا کا نام رستم تھا۔ وہ بھی بغداد میں رہتا تھا۔ اتفاق سے اس کا سن وفات بھی وہی ہے، جو سنی امام ابن جریر طبری رحمۃ اللہ علیہ کا ہے۔ دونوں کی

کنیت بھی ایک ہے، جس کی بنیاد پر ظالموں نے اشتباہ واقع کر دیا۔ محمد بن جریر بن رستم طبری نامی شخص کی صفات سنی امام محمد بن جریر بن یزید طبری رحمۃ اللہ علیہ پر تھوپ دیں اور اس بنا پر واویلا شروع کر دیا کہ ابن جریر طبری ابو جعفر رحمۃ اللہ علیہ شیعہ ہیں، حالانکہ محمد بن جریر بن رستم طبری ابو جعفر نامی شخص خبیث رافضی ہے۔ شیعہ کی معتبر کتابوں میں اس کا ذکر موجود ہے۔ روافض بھی یہ فرق کرتے ہیں کہ محمد بن جریر بن یزید طبری سنی امام اور محمد بن جریر بن رستم طبری دو الگ الگ شخصیتیں ہیں۔ امام محمد بن جریر بن یزید طبری رحمۃ اللہ علیہ کو کسی نے شیعہ نہیں کہا۔

✽ حافظ ابن حجر رحمۃ اللہ علیہ (۸۵۲ھ) فرماتے ہیں:

قَدْ تَرَجَّمَهُ أَيْمَةُ النَّقْلِ فِي عَصْرِهِ وَبَعْدِهِ، فَلَمْ يَصِفُوهُ بِذَلِكَ،  
وَإِنَّمَا ضَرَّهُ الْإِشْتِرَاكُ فِي إِسْمِهِ وَاسْمِ أَبِيهِ وَنَسَبِهِ وَكُنْيَتِهِ  
وَمُعَاصِرَتِهِ وَكَثْرَةَ تَصَانِيفِهِ .

”امام طبری رحمۃ اللہ علیہ کے ہم عصر اور ان کے بعد والے علمائے ان کے حالات زندگی قلم بند کیے ہیں، مگر کسی نے آپ رحمۃ اللہ علیہ کو شیعہ قرار نہیں دیا۔ یہ اشتباہ ان (محمد بن جریر بن یزید طبری سنی اور محمد بن جریر بن رستم طبری رافضی) کے نام، باپ کے نام، نسبت، کنیت، ایک زمانے اور کثرت تصانیف مشترک ہونے سے واقع ہوا۔“

(لسان المیزان: 100/5-101)

✽ حافظ ابن کثیر رحمۃ اللہ علیہ (۷۷۴ھ) فرماتے ہیں:

مِنَ الْعُلَمَاءِ مَنْ يَزْعُمُ أَنَّ ابْنَ جَرِيرٍ اثنان؛ أَحَدُهُمَا شَيْعِيٌّ،  
وَأَيُّهُ يَنْسَبُ ذَلِكَ، وَيَنْزَهُونَ أَبَا جَعْفَرٍ مِّنْ هَذِهِ الصِّفَاتِ،

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

وَالَّذِي عُوِّلَ عَلَيْهِ كَلَامُهُ فِي التَّفْسِيرِ أَنَّهُ يُوجِبُ غَسْلَ الْقَدَمَيْنِ،  
 وَيُوجِبُ مَعَ الْغَسْلِ دَلَكُهُمَا، وَلَكِنَّهُ عَبَّرَ عَنِ الدَّلَالَةِ بِالْمَسْحِ،  
 فَلَمْ يَفْهَمْ كَثِيرٌ مِنَ النَّاسِ مُرَادَهُ جَيِّدًا، فَتَقَلُّوا عَنْهُ أَنَّهُ يُوجِبُ  
 الْجَمْعَ بَيْنَ الْغَسْلِ وَالْمَسْحِ .

”بعض علمائے کرام کا کہنا ہے کہ ابن جریر نام کے دو شخص ہیں؛ ان میں ایک شیعہ ہے، جس کی طرف یہ (وضو میں پاؤں پر مسح کرنا) منسوب ہے۔ اہل علم امام ابو جعفر طبری رحمۃ اللہ علیہ کو ان صفات سے پاک قرار دیتے ہیں۔ (شیعہ قرار دینے والوں کی طرف سے) امام صاحب کے جس کلام کو دلیل بنایا گیا ہے، وہ یہ ہے کہ انہوں نے اپنی تفسیر میں پاؤں دھونے کو واجب قرار دیا ہے، لیکن ساتھ میں وہ پاؤں کے ملنے کو بھی واجب قرار دیتے ہیں۔ البتہ ملنے کو انہوں نے ”مسح“ کے لفظ سے بیان کیا ہے اور اکثر لوگ ان کی مراد کو اچھی طرح سمجھ نہیں سکے۔ انہوں نے یہ نقل کر دیا کہ امام صاحب دھونے کے ساتھ پاؤں کا مسح کرنا بھی واجب سمجھتے ہیں (حالانکہ ”مسح“ کا لفظ رگڑنے اور ملنے کے معنی میں بھی آتا ہے اور امام صاحب کی یہی مراد تھی)۔“

(البدایة والنہایة : 849/14)

معلوم ہوا کہ امام طبری رحمۃ اللہ علیہ کو شیعہ قرار دینا واضح خطایا غلط بیانی ہے۔ امام ابو جعفر محمد بن جریر بن یزید بن کثیر طبری رحمۃ اللہ علیہ کو اہل علم جانتے ہیں۔ آپ کی تفسیر ہر دور میں متداول رہی ہے۔ ہر زمانے کے علماء اس سے استفادہ کرتے رہے ہیں، لیکن کسی نے آپ کو شیعہ نہیں کہا۔ معلوم نہیں کہ منکرین حدیث آپ رحمۃ اللہ علیہ کو کس بنیاد پر شیعہ قرار دیتے ہیں؟

✽ محمد بن علی، ابن الامام رضی اللہ عنہ (۳۵۷ھ) فرماتے ہیں:

سَمِعْتُ أَبَا جَعْفَرَ مُحَمَّدَ بْنَ جَرِيرِ الطَّبْرِيِّ الْفَقِيهَ، وَهُوَ يَكَلِّمُ الْمَعْرُوفَ بِابْنِ صَالِحِ الْأَعْلَمِ، وَجَرَى ذِكْرُ عَلِيِّ بْنِ أَبِي طَالِبٍ، فَجَرَى خِطَابٌ، فَقَالَ لَهُ مُحَمَّدُ بْنُ جَرِيرٍ: مَنْ قَالَ: إِنَّ أَبَا بَكْرٍ وَعُمَرَ لَيْسَا بِإِمَامِي هُدَى، أَيُّهُ هُوَ؟ قَالَ: مُبْتَدِعٌ، فَقَالَ لَهُ الطَّبْرِيُّ: إِنكَ آرَأَى عَلَيْهِ: مُبْتَدِعٌ، مُبْتَدِعٌ، هَذَا يُقْتَلُ، مَنْ قَالَ: إِنَّ أَبَا بَكْرٍ وَعُمَرَ لَيْسَا بِإِمَامِي هُدَى يُقْتَلُ، يُقْتَلُ.

”میں نے امام ابو جعفر، محمد بن جریر، طبری، فقیہ رضی اللہ عنہ کو امام ابن صالح رحمہ اللہ سے سیدنا علی بن ابوطالب رضی اللہ عنہ کے بارے میں گفتگو کرتے ہوئے سنا۔ بات جاری رہی، امام محمد بن جریر رضی اللہ عنہ نے ان سے پوچھا: جو شخص کہے کہ سیدنا ابو بکر اور سیدنا عمر رضی اللہ عنہما ہمہ ہدی نہیں ہیں، تو اس کا کیا حکم ہے؟ انہوں نے جواب دیا: وہ بدعتی ہے۔ اس پر امام طبری رضی اللہ عنہ نے ان کی بات کا انکار کرتے ہوئے فرمایا: وہ بدعتی تو ہے ہی، واجب القتل بھی ہے۔ پھر فرمایا: جو کہے کہ سیدنا ابو بکر اور سیدنا عمر رضی اللہ عنہما ہمہ ہدی نہیں، اسے قتل کر دیا جائے، اسے قتل کر دیا جائے۔“

(تاریخ ابن عساکر: 200/52-201، وسندہ صحیح)

✽ امام ابن جریر طبری رضی اللہ عنہ خود فرماتے ہیں:

أَفْضَلُ أَصْحَابِهِ صَلَّى اللَّهُ عَلَيْهِ وَسَلَّمَ الصِّدِّيقُ أَبُو بَكْرٍ رَضِيَ اللَّهُ عَنْهُ، ثُمَّ الْفَارُوقُ بَعْدَهُ عُمَرُ، ثُمَّ ذُو النُّورَيْنِ عُمَانُ ابْنُ

عَفَّانَ، ثُمَّ أَمِيرُ الْمُؤْمِنِينَ وَإِمَامُ الْمُتَّقِينَ عَلِيُّ بْنُ أَبِي طَالِبٍ،  
رِضْوَانُ اللَّهِ عَلَيْهِمْ أَجْمَعِينَ .

”نبی کریم ﷺ کے صحابہ میں سب سے افضل سیدنا ابو بکر صدیق رضی اللہ عنہ ہیں۔ ان کے بعد عمر فاروق رضی اللہ عنہ ہیں۔ پھر سیدنا عثمان بن عفان ذوالنورین رضی اللہ عنہ اور پھر امیر المؤمنین اور امام المتقین سیدنا علی بن ابوطالب رضی اللہ عنہ کا درجہ ہے۔“

(صريح السنة، ص 23)

محمد بن جریر بن رستم طبری آملی امام طبری کا معاصر ایک رافضی مصنف ہے، اس کا تذکرہ اہل سنت اور شیعہ ہر دو مذہب کے علما نے کیا ہے۔ شیعہ مذہب پر اس کی کتابیں موجود ہیں، مثلاً «الرَّوَاةُ عَنْ أَهْلِ الْبَيْتِ» اور «الْمُسْتَرْشِدُ فِي الْإِمَامَةِ» وغیرہما۔  
✽ علامہ عبد العزیز کتابی رضی اللہ عنہ (۴۶۶ھ) نے اس کے بارے میں لکھا ہے:

هُوَ مِنَ الرَّوَافِضِ، صَنَّفَ كُتُبًا كَثِيرَةً فِي ضَلَالَتِهِمْ .

”یہ رافضی تھا، اس نے روافض کے گمراہ کن عقائد و نظریات پر کئی کتابیں تصنیف کی ہیں۔“

(سِيرُ أَعْلَامِ النُّبَلَاءِ لِلذَّهَبِيِّ : 282/14)

✽ شیعہ مصنف نجاشی (۴۵۰ھ) ”الفہرست فی الرجال: ۲/۲۸۹“ اور شیعہ مصنف ابو جعفر طوسی (۴۶۰ھ) ”الفہرست، ص ۱۷۸“ نے اس کا ذکر کیا ہے اور لکھا ہے:  
”یہ صاحب تاریخ ابن جریر طبری نہیں۔“

شیعہ کتب میں اس کا ذکر اور اس کی روایات بہت زیادہ ہیں، اہل سنت علما میں سے علامہ عبد العزیز کتابی رضی اللہ عنہ (۴۶۶ھ) کے بعد حافظ ذہبی رضی اللہ عنہ (۷۴۸ھ)، حافظ ابن

حجرؓ (۸۵۲ھ) اور علامہ قاسم بن قطلوبغا حنفیؓ (۸۷۹ھ) وغیرہم نے اسے رافضی قرار دیا ہے۔

✽ مشہور شیعہ عالم، محمد باقر، مجلسی (۱۱۱۱ھ) نے محمد بن جریر بن رستم طبری کے بارے میں لکھا ہے:

لَيْسَ هُوَ ابْنُ جَرِيرٍ التَّارِيخِيِّ الْمُخَالَفِ .

”یہ ابن جریر وہ نہیں، جو مؤرخ اور شیعہ کے مخالف ہیں۔“

(بحار الأنوار: 40/1)

تنبیہ نمبر ①:

✽ حافظ ذہبیؓ (۷۴۸ھ) لکھتے ہیں:

مُحَمَّدُ بْنُ جَرِيرِ بْنِ يَزِيدِ الطَّبْرِيِّ، الْإِمَامُ الْجَلِيلُ، الْمُفَسِّرُ، أَبُو جَعْفَرٍ، صَاحِبُ التَّصَانِيفِ الْبَاهِرَةِ، مَاتَ سَنَةَ عَشْرٍ وَثَلَاثِ مِائَةٍ، ثِقَّةٌ صَادِقٌ، فِيهِ تَشْيِيعٌ يَسِيرٌ، وَمَوَالِةٌ لَا تَضُرُّ .

”محمد بن جریر بن یزید طبری، امام جلیل القدر، مفسر، ابو جعفر، شاندار کتابوں کے مصنف ہیں۔ ۳۱۰ھ میں فوت ہوئے۔ آپ ثقہ اور صادق تھے، البتہ آپ میں تھوڑا سا غیر مضرت شیعہ پایا جاتا تھا۔“

(میزان الاعتدال: 498/3-499)

✽ اس کے جواب میں حافظ ابن حجرؓ (۸۵۲ھ) فرماتے ہیں:

إِنَّمَا نُبِزَ بِالتَّشْيِيعِ، لِأَنَّهُ صَحَّحَ حَدِيثَ عَدِيرِ خُمٍّ .

”آپؓ پر تشیع کا الزام صرف اس بنا پر ہے کہ آپؓ نے عدیر خم والی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

حدیث کو ”صحیح“ کہا ہے۔“

(لسان المیزان : 100/5)

دوسری بات یہ ہے کہ حافظ ذہبی رحمۃ اللہ علیہ نے اپنی کتاب ”سیر اعلام النبلاء“ میں یہ الفاظ نہیں دہرائے، جو کہ آپ کی آخری تصانیف میں سے ہے۔ اس سے معلوم ہوتا ہے کہ انہوں نے اس بات سے رجوع کر لیا تھا۔ علاوہ ازیں حافظ ذہبی رحمۃ اللہ علیہ کے ان الفاظ کو کسی اہل علم نے صحیح یا درست بھی نہیں قرار دیا، کیونکہ اس کی کوئی بنیاد نہیں۔

پھر یہ بھی یاد رہے کہ «فِيهِ تَشْيِيعٌ بِسِيرٍ» اور متاخر اصطلاح شیعہ کے درمیان بہت فرق ہے۔ اس سے مراد رافضی اور ہمارے دور کے شیعہ نہیں۔ یہی وجہ ہے کہ اس ”تشییع“ کو حافظ ذہبی رحمۃ اللہ علیہ نے غیر مضر قرار دیا اور اسی لیے حافظ ذہبی رحمۃ اللہ علیہ نے امام ابو جعفر ابن جریر طبری کو ثقہ، صادق، امام جلیل کہا ہے۔

تنبیہ نمبر ۲:

درحقیقت جب حافظ احمد بن علی سلیمانی رحمۃ اللہ علیہ نے محمد بن جریر بن رستم ابو جعفر طبری رافضی پر جرح کی، تو حافظ ذہبی رحمۃ اللہ علیہ سمجھ بیٹھے کہ شاید یہ جرح انہوں نے سنی امام محمد بن جریر بن یزید ابو جعفر طبری رحمۃ اللہ علیہ پر کی ہے۔ اسی وجہ سے انہوں نے یہ لکھا:

أَقْدَعَ أَحْمَدُ بْنُ عَلِيٍّ السُّلَيْمَانِيُّ الْحَافِظُ، فَقَالَ: كَانَ يَضَعُ  
لِلرَّوَافِضِ، كَذَا قَالَ السُّلَيْمَانِيُّ، وَهَذَا رَجْمٌ بِالظَّنِّ الْكَاذِبِ،  
بَلْ ابْنُ جَرِيرٍ مِنْ كِبَارِ أَيْمَةِ الْإِسْلَامِ الْمُعْتَمِدِينَ، وَمَا نَدَّعِي  
عِصْمَتَهُ مِنَ الْخَطَا، وَلَا يَحِلُّ لَنَا أَنْ نُؤْذِيَهُ بِالْبَاطِلِ وَالْهَوَى،

فَإِنَّ كَلَامَ الْعُلَمَاءِ بَعْضُهُمْ فِي بَعْضٍ يَنْبَغِي أَنْ يُتَأَنَّى فِيهِ، وَلَا سِيَّمَا فِي مِثْلِ إِمَامٍ كَبِيرٍ .

”حافظ احمد بن علی سلیمانی رحمہ اللہ نے بے جا سختی کرتے ہوئے کہا ہے کہ ابن جریر روافض کے لیے احادیث گھڑتے تھے۔ یہ ان کا جھوٹا گمان ہے، بلکہ ابن جریر تو قابل اعتماد کبار ائمہ اسلام میں سے ہیں۔ ہم ان کے معصوم ہونے کے دعوے دار تو نہیں ہیں، لیکن ہمارے لیے جائز نہیں کہ ہم بے بنیاد باتوں اور ذاتی خواہشات کی بنا پر انہیں اذیت دیں۔ علمائے کرام کی ایک دوسرے کے متعلق جروح میں غور و فکر سے کام لینا ضروری ہے، خصوصاً جب ان جیسے بڑے امام کے متعلق بات ہو۔“

(میزان الاعتدال: 499/3)

دراصل حافظ سلیمانی کی یہ جرح ابن جریر بن رستم رافضی کے بارے میں تھی، حافظ ذہبی رحمہ اللہ کو بھی اس سلسلہ میں کچھ شبہ ہو گیا تھا۔ اسی تذبذب کا اظہار کرتے ہوئے انہوں نے لکھا ہے:

لَعَلَّ السُّلَيْمَانِيَّ أَرَادَ الْآتِيَّ .

”شاید سلیمانی رحمہ اللہ کی مراد وہ (ابن جریر رافضی) تھا، جس کا ابھی آرہا ہے۔“

(میزان الاعتدال: 499/3)

✽ حافظ ابن حجر رحمہ اللہ (۸۵۲ھ) فرماتے ہیں:

لَوْ حَلَفْتُ أَنَّ السُّلَيْمَانِيَّ مَا أَرَادَ إِلَّا الْآتِيَّ؛ لَبَرَرْتُ، وَالسُّلَيْمَانِيَّ حَافِظٌ مُتَّقِنٌ، كَانَ يَدْرِي مَا يَخْرُجُ مِنْ رَأْسِهِ، فَلَا أَعْتَقِدُ أَنَّهُ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

يَطْعَنُ فِي مِثْلِ هَذَا الْإِمَامِ بِهَذَا الْبَاطِلِ .  
 ’اگر میں قسم بھی اٹھا لوں کہ حافظ سلیمانی رحمۃ اللہ علیہ نے بعد میں مذکور (ابن جریر بن رستم طبری رافضی) ہی کو مراد لیا تھا، تو میری قسم پوری ہوگی۔ سلیمانی پختہ حافظ ہیں۔ وہ اپنے منہ سے نکلنے والی بات کو جانتے تھے۔ میں یہ خیال نہیں کر سکتا کہ وہ ابن جریر جیسے امام کے بارے میں جھوٹی تنقید کریں۔‘

(لسان المیزان : 100/5)

تنبیہ نمبر ۳:

حافظ ابو الفضل عراقی رحمۃ اللہ علیہ (۸۰۶ھ) فرماتے ہیں:

مُحَمَّدُ بْنُ جَرِيرِ بْنِ رُسْتَمِ أَبِي جَعْفَرِ الطَّبْرِيِّ، رَافِضِيٌّ خَبِيثٌ،  
 ذَكَرَهُ الْحَافِظُ عَبْدُ الْعَزِيزِ الْكُتَانِيُّ، وَقَالَ: إِنَّهُ رَافِضِيٌّ، وَلَهُ  
 مُؤَلَّفَاتٌ مِّنْهَا كِتَابُ الرِّوَاةِ عَنِ أَهْلِ الْبَيْتِ، وَلَعَلَّ السُّلَيْمَانِيَّ  
 إِنَّمَا أَرَادَ بِالتَّضْعِيفِ هَذَا، فَإِنَّهُ قَالَ فِيهِ: إِنَّهُ كَانَ يَضَعُ لِلرَّوَاغِصِ،  
 فَذَكَرَ الذَّهَبِيُّ فِي الْمِيزَانِ مُحَمَّدَ بْنَ جَرِيرِ الطَّبْرِيِّ الْإِمَامَ  
 الْمَشْهُورَ، وَذَكَرَ قَوْلَ السُّلَيْمَانِيِّ وَرَدَّهُ، وَكَانَهُ لَمْ يَعْلَمْ بِأَنَّ  
 فِي الرَّافِضِيَّةِ مَنْ شَارَكَهُ فِي الْأِسْمِ وَاسْمِ الْأَبِ وَالْكُنْيَةِ وَالنَّسَبَةِ،  
 وَإِنَّمَا يَفْتَرِقَانِ فِي اسْمِ الْجَدِّ فَقَطْ، فَالرَّافِضِيُّ اسْمُ جَدِّهِ رُسْتَمٌ،  
 وَالْإِمَامُ الْمَشْهُورُ اسْمُ جَدِّهِ يَزِيدٌ، وَلَعَلَّ مَا حُكِيَ عَنِ مُحَمَّدِ  
 بْنِ جَرِيرِ الطَّبْرِيِّ مِنَ الْإِكْتِفَاءِ فِي الْوُضُوءِ بِمَسْحِ الرَّجْلَيْنِ؛

’محکم دلائل سے مزین متنوع و منفرد موضوعات پر مشتمل مفت آن لائن مکتبہ‘

إِنَّمَا هُوَ عَنْ هَذَا الرَّافِضِيِّ، فَإِنَّهُ مَذْهَبُ الشَّيْعَةِ .

”محمد بن جریر بن رستم، ابو جعفر طبری خبیث رافضی ہے۔ حافظ عبدالعزیز کتانی نے اس کا ذکر کیا اور فرمایا کہ وہ رافضی ہے اور اس کی کچھ کتابیں بھی ہیں، جن میں ایک کتاب اہل بیت کے راویوں سے متعلق ہے۔ شاید حافظ سلیمانی رحمۃ اللہ علیہ نے اس کی تضعیف کا ارادہ کیا تھا اور اسی کے بارے میں کہا تھا کہ یہ روافض کے لیے احادیث گھڑتا ہے۔ حافظ ذہبی رحمۃ اللہ علیہ نے میزان الاعتدال میں محمد بن جریر طبری رحمۃ اللہ علیہ کا تذکرہ کیا جو کہ مشہور امام ہیں اور حافظ سلیمانی رحمۃ اللہ علیہ کا قول ذکر کر کے اس کا رد کر دیا۔ گویا انہیں علم نہیں تھا کہ ایک رافضی بھی امام ابو جعفر طبری رحمۃ اللہ علیہ کا ہم نام ہے اور اس کے باپ کے نام، کنیت اور نسب میں بھی اشتراک ہے۔ ان دونوں کا فرق صرف دادا کے نام پر جا کر ہوتا ہے۔ رافضی کے دادا کا نام رستم اور مشہور امام کے دادا کا نام یزید ہے۔ یوں لگتا ہے کہ محمد بن جریر طبری کے بارے میں جو حکایت نقل کی جاتی ہے کہ وہ وضو میں پاؤں کے مسح کو کافی سمجھے تھے، وہ بھی دراصل اسی رافضی سے منقول ہے، کیونکہ یہ شیعہ

ہی کا مذہب ہے۔“ (ذیل میزان الاعتدال، ص 178-179)

حافظ عراقی کو یہ بات لکھنے کی ضرورت اس لیے محسوس ہوئی کہ شاید ان کے پاس جو میزان الاعتدال کا نسخہ تھا، اس میں حافظ ذہبی کی عبارت لَعَلَّ السُّلَيْمَانِيَّ أَرَادَ الْآتِيَّ گر گئی ہو، ورنہ حافظ ذہبی نے تو امام ابو جعفر محمد بن جریر بن یزید طبری سنی اور ابو جعفر محمد بن جریر بن رستم طبری رافضی میں خوب فرق کیا ہے۔ نیز دونوں کو الگ الگ ذکر کر کے سنی امام طبری کو امام جلیل اور ثقہ صادق کہا ہے، جبکہ محمد بن جریر بن رستم کو رافضی لکھا ہے۔

## تنبیہ نمبر (۴):

✽ حافظ ابن حجر رحمۃ اللہ علیہ (۸۵۲ھ) فرماتے ہیں:

قَدْ اغْتَرَّ شَيْخٌ شَيْوُخَنَا أَبُو حَيَّانَ بِكَلَامِ السُّلَيْمَانِيِّ، فَقَالَ فِي الْكَلَامِ عَلَى الصَّرَاطِ فِي أَوَائِلِ تَفْسِيرِهِ: وَقَالَ أَبُو جَعْفَرِ الطَّبْرِيِّ، وَهُوَ إِمَامٌ مِنْ أُمَّةِ الْإِمَامِيَّةِ: الصَّرَاطُ بِالصَّادِ لُغَةٌ قُرَيْشٍ ..... وَنَبَّهْتُ عَلَيْهِ لِئَلَّا يُغْتَرَّ بِهِ.

”ہمارے اساتذہ کے استاذ ابو حیان کو حافظ سلیمانی رحمۃ اللہ علیہ کی بات سے مغالطہ ہو گیا اور انہوں نے اپنی تفسیر کے شروع میں لفظ صراط کی تفسیر میں کہہ دیا ہے: ابو جعفر طبری، جو کہ امامی شیعہ کے ایک امام ہیں، کا کہنا ہے کہ لفظ ’صراط‘ صاد کے ساتھ لغت قریش ہے۔۔۔ میں نے بطور تنبیہ یہ بات کر دی ہے تاکہ کسی کو

اس سے مغالطہ نہ ہو جائے۔“ (لسان المیزان: 100/5)

ہم کہتے ہیں کہ ایسی کوئی بات نہیں۔ تفسیر ابو حیان میں ابو جعفر طوسی کے بارے میں یہ لکھا ہے اور یہی درست ہے۔ ہو سکتا ہے کہ تفسیر ابی حیان کا جو نسخہ حافظ ابن حجر رحمۃ اللہ علیہ کے پاس تھا، اس میں یہ غلطی ہو، یا خود حافظ رحمۃ اللہ علیہ سے صرف نظر ہو گیا ہو، واللہ اعلم، کیونکہ تفسیر ابن جریر طبری میں ایسا کچھ بھی نہیں ہے۔

## تنبیہ نمبر (۵):

شاعر ابو بکر محمد بن عباس خوارزمی، جسے امام طبری رحمۃ اللہ علیہ کا بھانجا خیال کیا گیا ہے، اس کی توثیق ثابت نہیں، اس کی طرف منسوب دیوان میں اشعار کے حوالہ سے علامہ حموی

(۶۲۶ھ) لکھتے ہیں:

كَذَبَ، لَمْ يَكُنْ أَبُو جَعْفَرٍ رَحِمَهُ اللَّهُ رَافِضِيًّا .  
 ”اس نے جھوٹ بولا، ابو جعفر رضی اللہ عنہ رافضی نہیں تھے۔“

(مُعْجَمُ الْبُلْدَانِ: 1/57)

اللہ تعالیٰ نے ہمیں معتبر اور ثقہ لوگوں کی باتوں کا مکلف ٹھہرایا ہے، جس کے اپنے دین کا کوئی پتہ نہ ہو، اس کی طرف منسوب باتوں کا بھلا کیوں کر اعتبار ہو سکتا ہے؟

تنبیہ نمبر ۶:

یہاں ایک بات خصوصیت سے ذکر کرنا ضروری ہے، وہ یہ کہ تاریخ طبری تو امام طبری رضی اللہ عنہ کی کتاب ہے، لیکن اس کا ضمیمہ «صِلَّةُ تَارِيخِ الطَّبْرِيِّ» کے نام سے عرب بن سعد قرطبی (۳۶۹ھ) نے لکھا ہے، اس کی توثیق ثابت نہیں۔ لگتا ہے کہ یہ رافضی تھا، جس نے سیدنا معاویہ رضی اللہ عنہ کی توہین کی ہے۔ بعض احباب تاریخ طبری اور ضمیمہ میں فرق نہیں کر سکے، ایک غیر معتبر آدمی کی عبارات کو امام طبری رضی اللہ عنہ کی عبارات سمجھ بیٹھے اور آپ رضی اللہ عنہ پر توہین صحابہ کا الزام رکھ دیا، جبکہ آپ رضی اللہ عنہ اس الزام سے بری ہیں۔

امام طبری رضی اللہ عنہ کی طرف منسوب کتاب «ذَيْلُ الْمُدَيْلِ» کا اختصار «الْمُنْتَخَبُ مِنْ ذَيْلِ الْمُدَيْلِ» کے نام سے اسی عرب بن سعد قرطبی نے کیا ہے، لہذا اس کتاب میں مذکور باتوں کا کوئی اعتبار نہیں، امام طبری رضی اللہ عنہ اس سے بری ہیں۔

تاریخ طبری ہر دور میں متداول رہی ہے، ائمہ اہل سنت ہر دور میں موجود رہے ہیں، اگر امام طبری رضی اللہ عنہ کی تاریخ میں کوئی ایسا ویسا مواد ہوتا، جس سے ثابت ہو کہ امام طبری رافضی ہیں، تو ائمہ اہل سنت ضرور اس بات سے آگاہ کرتے، انہوں نے اگر ایسا نہیں کیا، تو

معلوم ہوتا ہے کہ کچھ تھا ہی نہیں، خوآنخواہ بعض نے افسانہ بنا دیا ہے۔

دوسرے یہ کہ ہمیں پہلوں کے علم و تقویٰ پر بھروسہ کرنا چاہیے، وہ لوگ جنہوں نے ہم تک مسلک اہل سنت پہنچایا ہے، وہ بہتر جانتے ہیں کہ ان کے دور میں کون اہل سنت کے عقائد پر تھا اور کون اہل سنت سے ہٹا ہوا، وہ اگر کسی کو اہل سنت میں شمار کرتے ہیں، تو خوب چھان پھٹک کے بعد کرتے ہیں، سو ہمیں یہ حق نہیں کہ بلا دلیل پہلوں سے اختلاف کرنے بیٹھ جائیں، ہمیں صرف یہ چاہیے کہ ان سے علم لیں اور آگے پھیلاتے رہیں۔

رہی بات تاریخ طبری وغیرہ میں ضعیف و من گھڑت روایات کی، تو یاد رہے کہ محدثین روایات کی سندیں ذکر کر کے بری الذمہ ہو گئے ہیں، اب بعد والوں کو چاہیے کہ خود ہی سندوں کی پرکھ اصول محدثین پر کریں، نہ کہ سندیں بیان کرنے والوں کو کوستے رہ جائیں، محدثین کا اپنی کتابوں میں سندیں ذکر کرنا امت مسلمہ پر احسان عظیم ہے، ہمیں اپنے محسنین کی کوششوں کو قدر کی نظر سے دیکھنا چاہیے۔ اگر وہ سندیں ذکر نہ کرتے، تو صحیح و سقیم کی تمیز ممکن نہ تھی۔ محدثین نے اپنی کتابوں میں باسند روایتیں ذکر کر کے ہمیں باخبر کر دیا ہے کہ اس قسم کی روایات کس قماش کے لوگوں کی بیان کردہ ہیں، لہذا ان سے محتاط رہیں۔

شیوخ کرام:

امام طبری رحمۃ اللہ علیہ نے حصول علم کے لیے بہت سارے علاقوں کا سفر کیا۔ آپ رحمۃ اللہ علیہ نے محمد بن عبد الملک بن ابوشوارب، اسماعیل بن موسیٰ رحمۃ اللہ علیہ، اسحاق بن ابواسرائیل، احمد بن منیع، ابو کریب محمد بن علا، ہناد بن السری، ابو ہمام سکونی، محمد بن عبدالاعلیٰ صنعانی، محمد بن بشار بندار، محمد بن ثنی، حسن بن عرفہ، مہنا بن یحییٰ، علی بن سہل رملی، بشر بن معاذ عقدی، عمرو بن علی فلاس، زبیر بن بکار اور احمد بن سرتج رحمۃ اللہ علیہ وغیرہم سے علم حاصل کیا۔

تلانڈہ عظام:

امام طبرانی، احمد بن کامل القاضی، ابو بکر شافعی، امام ابو احمد بن عدی رحمۃ اللہ علیہ سمیت کئی اہل علم نے آپ سے اکتسابِ علم کیا۔

تصانیف:

امام طبری رحمۃ اللہ علیہ کی مشہور تصانیف میں سے «جَامِعُ الْبَيَانِ عَنِ تَأْوِيلِ آيِ الْقُرْآنِ» ہے، جو تفسیر طبری کے نام سے معروف ہے۔ اس کے علاوہ تَارِيخُ الْأُمَمِ وَالْمُلُوكِ، تَهْذِيبُ الْأَثَارِ، التَّبْصِيرُ فِي مَعَالِمِ الدِّينِ اور صَرِيحُ السُّنَنِ سمیت کئی مایہ ناز تصانیف ہیں۔

وفات حسرت آیات:

آپ رحمۃ اللہ علیہ کی وفات 310 ھ میں ہوئی۔

✽ امام رحمۃ اللہ علیہ کے شاگرد احمد بن کامل قاضی رحمۃ اللہ علیہ (۳۵۰ ھ) آپ رحمۃ اللہ علیہ کے

جنازہ کے احوال بیان کرتے ہیں:

اجْتَمَعَ عَلَيْهِ مَنْ لَا يُحْصِيهِمْ عَدَدًا إِلَّا اللَّهُ .

”آپ رحمۃ اللہ علیہ کے جنازہ میں شریک افراد کو اللہ کے سوا کوئی شمار نہیں کر سکتا۔“

علامہ یاقوت حموی رحمۃ اللہ علیہ نے بعض نامعلوم لوگوں سے ذکر کیا ہے کہ امام رحمۃ اللہ علیہ کا جنازہ

رات کو اٹھایا گیا۔ یہ بے سند بات ہے۔

تفسیر طبری

سنی امام و مفسر ابو جعفر محمد بن جریر طبری رحمۃ اللہ علیہ (۳۱۰ھ) کی تفسیر کا نام «جَامِعُ الْبَيَانِ عَنْ تَأْوِيلِ آيِ الْقُرْآنِ» ہے، جو «تفسیر طبری» کے نام سے معروف ہے۔ قرآن مجید کی تفسیر کے حوالہ سے یہ عظیم سرمایہ ہے۔

✽ حافظ خطیب بغدادی رحمۃ اللہ علیہ (۴۶۳ھ) فرماتے ہیں:

التَّفْسِيرُ، لَمْ يُصَنَّفْ أَحَدٌ مِثْلَهُ .

”اس جیسی تفسیر کسی نے نہیں لکھی۔“

(تاریخ بغداد: 163/2)

✽ شیخ الاسلام ابن تیمیہ رحمۃ اللہ علیہ (۷۲۸ھ) فرماتے ہیں:

تَفْسِيرُ مُحَمَّدِ بْنِ جَرِيرِ الطَّبْرِيِّ، وَهُوَ مِنْ أَجَلِّ التَّفَاسِيرِ  
وَأَعْظَمِهَا قَدْرًا .

”تفسیر طبری ایک جلیل قدر اور عظیم المرتبت تفسیر ہے۔“

(مجموع الفتاویٰ: 361/13)

✽ نیز فرماتے ہیں:

أَمَّا التَّفَاسِيرُ الَّتِي فِي أَيْدِي النَّاسِ فَأَصْحُهَا: تَفْسِيرُ مُحَمَّدِ بْنِ  
جَرِيرِ الطَّبْرِيِّ فَإِنَّهُ يَذْكُرُ مَقَالَاتِ السَّلَفِ بِالْأَسَانِيدِ الثَّابِتَةِ  
وَلَيْسَ فِيهِ بَدْعَةٌ .

”تمام تفاسیر میں سے صحیح ترین تفسیر، محمد بن جریر طبری کی تفسیر ہے۔ آپ  
مقتدین مفسرین کے تفسیری اقوال صحیح سندوں سے ذکر کرتے ہیں۔ یہ تفسیر

بدعی نظریات سے پاک ہے۔“

(الفتاویٰ الكبرى: 84/5، مجموع الفتاویٰ: 385/13)

مزید فرماتے ہیں:

التَّفَاسِيرُ الْمَأْثُورَةُ عَنِ النَّبِيِّ صَلَّى اللَّهُ عَلَيْهِ وَسَلَّمَ وَالصَّحَابَةِ  
وَالتَّابِعِينَ، مِثْلُ تَفْسِيرِ مُحَمَّدِ بْنِ جَرِيرِ الطَّبْرِيِّ .

”نبی کریم ﷺ، صحابہ کرام اور تابعین عظام سے منقول و ماثور تفاسیر جیسے محمد  
بن جریر طبری رضی اللہ عنہ کی تفسیر۔“

(درء تعارض العقل والنقل: 21/2)

مفسر ابن عطیہ رضی اللہ عنہ (۵۴۱ھ) فرماتے ہیں:

ثُمَّ إِنَّ مُحَمَّدَ بْنَ جَرِيرِ الطَّبْرِيِّ رَحِمَهُ اللَّهُ، جَمَعَ عَلَى النَّاسِ  
أَشْتَاتِ التَّفْسِيرِ، وَقَرَّبَ الْبَعِيدَ وَشَفَى فِي الْإِسْنَادِ .

”امام محمد بن جریر طبری رضی اللہ عنہ نے لوگوں کے لیے تفسیری موتی چنے، دور پڑے  
علمی خزیئے کو قریب کر دیا اور سند کا اہتمام کیا۔“

(تفسیر ابن عطیہ: 31/1)

حافظ ابن کثیر رضی اللہ عنہ (۷۷۴ھ) فرماتے ہیں:

رَوَى الْكَثِيرَ عَنِ الْجَمِّ الْعَفِيرِ، وَرَحَلَ إِلَى الْآفَاقِ فِي طَلَبِ  
الْحَدِيثِ، وَصَنَّفَ التَّارِيخَ الْحَافِلَ، وَلَهُ التَّفْسِيرُ الْكَامِلُ  
الَّذِي لَا يُوجَدُ لَهُ نَظِيرٌ، وَغَيْرُهُمَا مِنَ الْمُصَنَّفَاتِ النَّافِعَةِ فِي  
الْأُصُولِ وَالْفُرُوعِ .

”امام طبری رحمہ اللہ نے شیوخ و اساتذہ کے ایک جم غفیر سے کسب فیض کیا، طلبِ حدیث میں کئی اسفار کیے، ضخیم تاریخی کتاب تصنیف کی، نیز آپ رحمہ اللہ نے ایک بے مثال تفسیر بھی لکھی۔ اس کے علاوہ بھی آپ کی اصول و فروع میں بہت سی مفید تصانیف ہیں۔“

(البدایة والنہایة: 165/11)

✽ امام طبری رحمہ اللہ کے شاگرد عبد اللہ بن احمد بن جعفر ابو محمد فرغانی رحمہ اللہ

(۳۶۲ھ) فرماتے ہیں:

تَمَّ مِنْ كُتُبِ يَعْينِي مُحَمَّدُ بْنُ جَرِيرٍ كِتَابُ تَفْسِيرِ الْقُرْآنِ وَجَوَدَهُ،  
وَبَيَّنَ فِيهِ أَحْكَامَهُ، وَنَاسِخَهُ وَمَنْسُوخَهُ، وَمُشْكَلَهُ وَغَرِيبَهُ،  
وَمَعَانِيَهُ، وَاخْتِلَافَ أَهْلِ التَّأْوِيلِ وَالْعُلَمَاءِ فِي أَحْكَامِهِ وَتَأْوِيلِهِ،  
وَالصَّحِيحَ لَدَيْهِ مِنْ ذَلِكَ، وَإِعْرَابَ حُرُوفِهِ، وَالْكَلامَ عَلَى  
الْمُلْحِدِينَ فِيهِ، وَالْقِصَصَ وَأَخْبَارَ الْأُمَّةِ، وَالْقِيَامَةَ، وَغَيْرَ  
ذَلِكَ مِمَّا حَوَاهُ مِنَ الْحِكْمِ وَالْعَجَائِبِ، كَلِمَةً كَلِمَةً، وَآيَةً  
آيَةً، مِنَ الْإِسْتِعَاذَةِ إِلَى أَبِي جَادٍ، فَلَوْ ادَّعَى عَالِمٌ أَنْ يُصَيِّفَ  
مِنْهُ عَشْرَةَ كُتُبٍ، كُلُّ كِتَابٍ مِنْهَا يَحْتَوِي عَلَى عِلْمٍ مُفْرَدٍ  
عَجِيبٍ مُسْتَقْصَى لَفَعَلَ .

”امام محمد بن جریر طبری رحمہ اللہ کی کتب میں سے ایک تفسیر القرآن مکمل ہے، آپ رحمہ اللہ نے اس میں عمدگی کا مظاہرہ کیا، احکامات، ناسخ و منسوخ، مشکل

وغریب، معانی و مفہام، علماء و مفسرین کے احکام اور تفسیری اختلافات، رائج اقوال، اعراب پر بحث، ملحدین پر ردود، سابقہ امتوں کے قصص، امت محمدیہ کے احوال، قیامت کے مناظر اور دیگر حکمتیں اور لطائف پر لفظ لفظ اور آیت آیت کر کے شروع سے آخر تک سیر حاصل گفتگو کی ہے۔ اگر کوئی عالم اس سے دس ایسی کتابیں تصنیف کرنا چاہے کہ جس میں سے ہر کتاب ایک علیحدہ، انوکھے اور تحقیقی فن کو محیط ہو، تو ایسا بعید نہیں۔“

(تاریخ ابن عساکر: 196/52، طبقات المفسرین للداوودی: 114/2، وسندہ حسن)

✽ علامہ ابوالحسن علی بن یوسف قنطلی رحمۃ اللہ علیہ (۶۳۶ھ) فرماتے ہیں:

الْعَالَمُ الْكَامِلُ الْفَقِيهُ الْمَقْرِيُّ النَّحْوِيُّ اللُّغَوِيُّ الْحَافِظُ الْأَخْبَارِيُّ  
جَامِعُ الْعُلُومِ، لَمْ يَرِ فِي فُنُونِهِ مِثْلَهُ، سَمِعَ بِبَلَدِهِ وَبِلَادِ  
الْأَعَاجِمِ وَالْعِرَاقِ وَالشَّامِ وَمِصْرَ وَالْحِجَازِ الْجَمَّ الْغَفِيرِ،  
وَاسْتَوَطَنَ بَغْدَادَ، وَصَنَّفَ التَّصَانِيفَ الْكِبَارَ؛ مِنْهَا تَفْسِيرُ  
الْقُرْآنِ الَّذِي لَمْ يَرِ أَكْبَرَ مِنْهُ وَلَا أَكْثَرَ فَوَائِدَ، وَكِتَابُ التَّارِيخِ،  
وَهُوَ أَجَلُّ كِتَابٍ فِي بَابِهِ.

”امام طبری رحمۃ اللہ علیہ عالم کامل، فقیہ، مقری، نحوی، لغوی، حافظ حدیث، مؤرخ اور ہر فن مولا تھے۔ آپ کی شان کو کوئی نہیں پہنچ سکا، اپنے علاقے کے علاوہ عجم کے علاقے، عراق، شام، مصر اور حجاز وغیرہ میں ایک جم غفیر سے استفادہ کیا۔ بغداد میں مستقل رہائش اختیار کی، کئی بڑی تصانیف لکھیں، جن میں تفسیر القرآن، جس سے بڑی اور مفید کتاب چشم فلک نے نہیں دیکھی اور تاریخ کے موضوع پر

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کتاب، جو اپنے میدان میں شہ کار کی حیثیت رکھتی ہے، شامل ہیں۔“

(إنباه الرواة على أنباه النحاة: 89/3)

✽ حافظ ابن حجر رحمہ اللہ (۸۵۲ھ) فرماتے ہیں:

الَّذِينَ اعْتَنُوا بِجَمْعِ التَّفْسِيرِ مِنْ طَبَقَةِ الْأَيْمَةِ السِّتَةِ أَبُو جَعْفَرِ  
ابْنِ جَرِيرِ الطَّبْرِيِّ وَيَلِيهِ أَبُو بَكْرٍ مُحَمَّدُ بْنُ إِبْرَاهِيمَ بْنِ الْمُنْذَرِ  
النِّسَابُورِيُّ وَأَبُو مُحَمَّدٍ عَبْدُ الرَّحْمَنِ بْنِ أَبِي حَاتِمٍ بْنُ إِدْرِيسَ  
الرَّازِيَّ وَمِنْ طَبَقَةِ شُيُوخِهِمْ عَبْدُ بْنُ حُمَيْدٍ بْنُ نَصْرِ الكَشِيَّ  
فَهَذِهِ التَّفَاسِيرُ الْأَرْبَعَةُ قُلَّ أَنْ يَشُدَّ عَنْهَا شَيْءٌ مِنَ التَّفْسِيرِ  
الْمَرْفُوعِ وَالْمَوْقُوفِ عَلَى الصَّحَابَةِ وَالْمَقْطُوعِ عَنِ التَّابِعِينَ،  
وَقَدْ أَضَافَ الطَّبْرِيُّ إِلَى النُّقْلِ الْمَسْتُوعِ أَشْيَاءَ لَمْ يُشَارِكُوهُ  
فِيهَا كَأَسْتَيْعَابِ الْقِرَاءَاتِ وَالْإِعْرَابِ وَالْكَلَامِ فِي أَكْثَرِ الْآيَاتِ  
عَلَى الْمَعَانِي وَالتَّصَدِّي لِتَرْجِيحِ بَعْضِ الْأَقْوَالِ عَلَى بَعْضٍ،  
وَكُلُّ مَنْ صَنَّفَ بَعْدَهُ لَمْ يَجْتَمِعْ لَهُ مَا اجْتَمَعَ فِيهِ؛ لِأَنَّهُ فِي  
هَذِهِ الْأُمُورِ فِي مَرْتَبَةٍ مُتَقَارِبَةٍ وَغَيْرُهُ يَغْلِبُ عَلَيْهِ فَنُ مِّنَ  
الْفُنُونِ فَيَمْتَازُ فِيهِ وَيَقْصُرُ فِي غَيْرِهِ.

”چھٹے طبقے کے ائمہ میں سے جنہوں نے تفسیر قرآن کا بیڑا اٹھایا ہے، ان میں  
امام ابو جعفر محمد بن جریر طبری رحمہ اللہ ان کے بعد امام ابو بکر محمد بن ابراہیم بن منذر  
نیشاپوری، ابو محمد عبد الرحمن بن ابی حاتم بن ادريس رازی رحمہ اللہ اور ان کے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

شیوخ کے طبقہ میں عبد بن حمید بن نصر کشتی رحمۃ اللہ علیہ سرفہرست ہیں۔ ان چاروں تفاسیر سے شاید ہی کسی آیت کی مرفوع، موقوف یا مقطوع تفسیر چوک گئی ہو۔ روایات نقل کرنے میں امام طبری رحمۃ اللہ علیہ نے دوسروں کی بہ نسبت کچھ اضافہ کیا ہے۔ قرأتوں، اعراب، آیات کے معانی میں بحث اور اقوال میں راجح و مرجوح کا فرق کرنے کا اہتمام بھی کیا ہے۔ بعد والوں میں کوئی بھی وہ کچھ جمع نہ کر سکا، جو آپ رحمۃ اللہ علیہ نے جمع کر دیا ہے، کیوں کہ آپ رحمۃ اللہ علیہ ان فنون میں ایک عالی المرتبت تھے، بعد والوں پر دوسرے فنون غالب آ گئے، لہذا آپ اس فن میں ممتاز رہے اور دوسرے فنون میں قاصر رہ گئے۔“

(العُجَاب فِي بَيَانِ الْأَسْبَابِ: 1/203)

✽ حافظ سیوطی رحمۃ اللہ علیہ (۹۱۱ھ) فرماتے ہیں:

لَهُ التَّصَانِيفُ الْعَظِيمَةُ مِنْهَا تَفْسِيرُ الْقُرْآنِ وَهُوَ أَجَلُ التَّفَاسِيرِ  
لَمْ يُؤَلَّفْ مِثْلَهُ كَمَا ذَكَرَهُ الْعُلَمَاءُ قَاطِبَةً، مِنْهُمْ النَّوَوِيُّ فِي  
تَهْذِيبِهِ وَذَلِكَ لِأَنَّهُ جَمَعَ فِيهِ بَيْنَ الرِّوَايَةِ وَالِدِّرَايَةِ وَلَمْ يُشَارِكْهُ  
فِي ذَلِكَ أَحَدٌ لَّا قَبْلَهُ وَلَا بَعْدَهُ.

”امام طبری رحمۃ اللہ علیہ کی بہت ہی عظیم الشان تصانیف ہیں، جن میں تفسیر القرآن بھی شامل ہے۔ یہ ایک بے نظیر تفسیر ہے، جیسا کہ تمام علمائے کرام نے کہا ہے، جن میں حافظ نووی رحمۃ اللہ علیہ بھی ہیں، آپ نے یہ بات اپنی کتاب ’تہذیب الاسماء واللغات‘ میں ذکر کی ہے، کیونکہ امام طبری رحمۃ اللہ علیہ نے اس تفسیر میں روایت و درایت کو جمع کر دیا ہے، ایسا کام آپ سے پہلے کوئی کر سکا، نہ آپ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کے بعد ہی کوئی کرسکا۔“

(طَبَقَاتُ الْمُفَسِّرِينَ، ص 96)

✽ مزید فرماتے ہیں:

..... بَعْدَهُمُ ابْنُ جَرِيرِ الطَّبْرِيِّ وَكِتَابُهُ أَجَلُ التَّفَاسِيرِ وَأَعْظَمُهَا،  
ثُمَّ ابْنُ أَبِي حَاتِمٍ وَابْنُ مَاجَهَ وَالْحَاكِمُ وَابْنُ مَرْدَوَيْهِ وَأَبُو  
الشَّيْخِ بَنُ حَيَّانَ وَابْنُ الْمُنْذِرِ فِي آخِرِينَ وَكُلُّهَا مُسْنَدَةٌ إِلَى  
الصَّحَابَةِ وَالتَّابِعِينَ وَاتَّبَاعِهِمْ وَلَيْسَ فِيهَا غَيْرُ ذَلِكَ إِلَّا ابْنُ  
جَرِيرٍ فَإِنَّهُ يَتَعَرَّضُ لِتَوْجِيهِ الْقَوْلِ وَتَرْجِيحِ بَعْضِهَا عَلَى  
بَعْضٍ وَالْإِعْرَابِ وَالِاسْتِنْبَاطِ فَهُوَ يَفُوقُهَا بِذَلِكَ .

”ان کے بعد محمد بن جریر طبری رحمہ اللہ آئے، آپ کی کتاب سب سے بہترین  
اور عظیم المرتبت تفسیر ہے۔ پھر امام ابن ابی حاتم، ابن ماجہ، حاکم، ابن مردویہ، ابو  
الشیخ ابن حیان اور ابن منذر رحمہم اللہ آئے۔ ان سب مفسرین نے اپنی تفاسیر میں  
موقوفات، مقطوعات اور تبع تابعین کے اقوال کا اہتمام کیا ہے، لیکن امام ابن  
جریر طبری رحمہ اللہ نے اپنی تفسیر میں ان اقوال کی توجیہ و ترجیح، اعراب پر گفتگو اور  
فقہی استنباط کا اہتمام بھی کیا ہے۔ یوں ان کی تفسیر دوسروں سے زیادہ مفید ہے۔“

(الإتقان في علوم القرآن : 4/242)

✽ مزید فرماتے ہیں:

إِنْ قُلْتَ : فَأَيُّ التَّفَاسِيرِ تُرْشِدُ إِلَيْهِ وَتَأْمُرُ النَّاطِرَ أَنْ يُعْوَلَ عَلَيْهِ؟

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

قُلْتُ: تَفْسِيرُ الْإِمَامِ أَبِي جَعْفَرِ بْنِ جَرِيرِ الطَّبْرِيِّ الَّذِي أَجْمَعَ  
الْعُلَمَاءُ الْمُعْتَبَرُونَ عَلَيَّ أَنَّهُ لَمْ يُؤَلَّفْ فِي التَّفْسِيرِ مِثْلَهُ.

”اگر آپ پوچھیں کہ کون سی تفسیر سب سے زیادہ راہنما اور قابل اعتماد ہے؟ میرا  
جواب ہوگا کہ امام ابو جعفر محمد بن جریر طبری رحمۃ اللہ علیہ کی تفسیر، کہ جس کے بے مثال  
و بے نظیر ہونے پر معتمد علمائے کرام کا اجماع ہے۔“

(الإتقان في علوم القرآن: 244/4)

